



బ్రహ్మకృతం ౧౦ శివస్తోత్రమ్



బ్రహ్మోవాచ ।

జానే త్వామీశం విశ్వస్య జగతో యోనిబీజయోః ।

శక్తేః శివస్య చ పరం యత్తద్బ్రహ్మ నిరస్తరమ్ ॥ ౪౨॥

త్వమేవ భగవన్నేతచ్చివశక్త్యోః స్వరూపయోః ।

విశ్వం సృజసి పాస్యత్సి క్రీడన్నూర్ణపటో యథా ॥ ౪౩॥

త్వమేవ ధర్మార్థదుఘాభిపత్తయే

దక్షిణ సూత్రేణ ససర్జిథాధ్వరమ్ ।

త్వయైవ లోకేఽవసితాశ్చ సేతవో

యాన్ బ్రాహ్మణాః శ్రద్ధధతే ధృతవ్రతాః ॥ ౪౪॥

త్వం కర్మణాం మజ్గలమజ్గలానాం

కర్తుః స్మ లోకం తనుషే స్వః పరం వా ।

అమజ్గలానాం చ తమిస్త్రముల్బణం

విపర్యయః కేన తదేవ కస్యచిత్ ॥ ౪౫॥

న వై సతాం త్వచ్చరణార్పితాత్మనాం

భూతేషు సర్వేష్వభిపశ్యతాం తవ ।

భూతాని చాత్మన్యపృథగ్దృక్షతాం

ప్రాయేణ రోషోఽభిభవేద్యథా పశుమ్ ॥ ౪౬॥

ఇతి శ్రీమద్భాగవతమహాపురాణే చతుర్థస్కంధే షష్ఠాధ్యాయాంతర్గతం

బ్రహ్మకృతం శివస్తోత్రం సమాప్తమ్ ।

భాగవతపురాణ । అధ్యాయ ౪/౬/౪౨-౪౬ ॥

*Brahmakritam 10 Shiva Stotram*

pdf was typeset on September 23, 2025

Please send corrections to [sanskrit@cheerful.com](mailto:sanskrit@cheerful.com)

